



Fígjarmálaráðið

Dagfesting:	18. sept. 2024
Mál nr.:	24/15575
Málsviðgjört:	JS/DH
Ummælistíð:	18. sept. til 30. sept. 2024
Eftirkannað:	Lógartænastan dagfestir

Uppskot til

Løgtingslóg um

broyting í lögtingslóg um landsskatt og kommunuskatt (Skattalógin) (Eyka skatt á alifelög)

§ 1

Í lögtingslóg nr. 86 frá 1. september 1983 um landsskatt og kommunuskatt (Skattalógin), sum seinast broytt við lögtingslóg nr. 39 frá 16. maí 2024, verða gjørdar hesar broytingar:

1. Aftan á § 30 b verður sett:

“§ 30 c. Inntøka frá vinnuligari alivinnu verður áløgd ein eyka skatt á 8% av skattskyldugari inntøku.

Stk. 2. Sum skattskyldug inntøka sbrt. stk.

1 er at rokna inntøka, sum stavar frá

- 1) virkseimi á smoltstøðum,
- 2) aling av fiski á sjónum og tænastrup til aling,
- 3) tøku og kryvjing.

Stk. 3. Til skattskyldugu inntøkuna sbrt. stk. 1 telist ikki inntøka frá m.a.:

- 1) framleiðslu av fiskamjøli, lýsi og alifóðri,
- 2) virðisøking í framleiðsluni.

Stk. 4. I skattaroknskapinum hjá feløgum, sum hava inntøku eftir stk. 1, skal serstøk uppgerð gerast fyri eyka skattin.

Uppgerðin verður latin inn saman við sjálvuppgávuni.

Stk. 5. Alifelag kann, í staðin fyri at lata inn serstaka uppgerð eftir stk. 4, gjalda eyka skattin av allari skattaskyldgari inntøku hægri enn 30.000.000 kr. Er alifelag samskattað sbrt. § 9 í ásetingarlógini, verður eyka skatturin goldin av samskattinartøku.

Stk. 6. Landsstýrisfólkið ásetir nærri reglur um serstøku uppgerðina, sum feløgini skulu lata inn.

Stk. 7. Eyka skatturinn verður rindaður eins og partafelagsskatturinn sbrt. § 81.
Stk. 8. Eyka skatturinn fellur til landið.

§ 2

Henda lögtingslóg kemur í gildi 1. januar 2025.

Kapittul 1. Almennar viðmerkingar

1.1. Orsakir til uppskotið

Tað eydnaðist samgonguflokkunum at gera eina langtíðarsemju við Sambandsflokkinn um eina nýggja gjaldskipan fyrri alivinnuna, sí fylgiskjal 1.

Skipanin verður sett saman av ávikavist tøkugjaldi og einum eyka skatti á ein part av skattskyldugu inntøkuna hjá alifeløgnum. Fyrri partur av semjuni er útintur við nýggjari lögtingslóg um tøkugjald (lm-117/2023), sum kemur í gildi 1. januar 2025. Flokkarnir eru samdir um, at skipanin við eyka skattinum verður lögð fyrri Løgtingið í heyst og við somu gildiskomu.

Semjupartarnir ynskja at broyta gjaldskipanina soleiðis, at hon í minni mun stýrir atferðini hjá alifeløgnum. Í uppskotinum verður ein eyka skattur lagdur á ein part av skattskyldugu inntøkuna hjá alifeløgnum, samstundis sum tøkugjaldið verður minkað. Sambært semjuskjalinum er tað bert skattskyldug inntøka av virkseminum frá smoltframleiðslu til sjógvaaling og tøku, sum verður álögð eyka skatt. Onnur framleiðsla og virðisøking verður ikki álögð eyka skatt.

Við uppskotinum verður ein størri partur av gjaldskipanini grundað á skattliga úrslitið hjá alifeløgnum, og váðin hjá alifeløgnum minkar samanborið við verandi skipan, serliga tá langtíðarsáttmálar verða gjørdir.

1.2. Galdandi lóggáva

Sambært galdandi lóg rinda feløg í alivinnuni vanligan partafelagsskatt og kapitalvinningskatt á sama hátt og eftir somu treytum sum onnur feløg. Tó hava alifeløg serliga lagaligar treytir at draga ávísar útreiðslur frá sbrt. § 26, stk. 3 í skattalógini. Serligu treytirnar, sum komu í gildi í 2004, høvdu sum endamál at skapa alivinnuni, sum tá var í kreppu, betri karmar at virka undir.

Tøkugjaldið, sum alifeløgini eru álögð at gjalda, verður ikki roknað sum ein skattur, men er heldur eitt nýtslugjald, sum landsmyndugleikar áleggja fyrri rættin at gagnnýta føroysku alivinnuni.

1.3. Endamálið við uppskotinum

Politisk semja er gjørd millum samgonguflokkarnir og Sambandsflokkinn um eina endurskoðaða skipan fyrri gjøld frá alivinnuni. Í semjuskjalinum frá 26. mars 2024 eru partarnir komnir ásamt um at fremja eina tvíliðaða gjaldskipan fyrri alivinnuna sett saman av tøkugjaldi og einum eyka skatti á yvirskot hjá alifeløgnum.

Semja er um, at skipanin skal, alt tað ber til, ikki stýra atferðini hjá vinnuni, tá umræður, hvussu virkseimið verður lagt til rættis, og at skipanin skal vera so umsitingarlíga einføld og gjøgnumskygd sum til ber.

Fyrri partur av tvíliðaðu gjaldskipanini er útintur við uppskoti til lögtingslóg um tøkugjald (lm-117/2023), sum m.a. tekur burtur ovastu stigini í tøkugjaldsstiganum. Flokkarnir eru samdir um, at lógaruppskot um eyka skatt á alifeløgini verður lagt fyrri Løgtingið tíðliga í heyst.

Við lógaruppskotinum verður skotið upp, at alifeløgini gjalda ein eyka skatt á 8% av tí partinum av skattskyldugu inntøkuni, sum stavar frá virkseminum frá smoltframleiðslu til sjógvaaling og tøku.

1.4. Samandráttur av nýskipanini við uppskotinum

Við lógaruppskotinum vónar landsstýrisfólkið at betra um karmarnar, ið vinnan hevur at virka undir, samstundis sum eitt munandi, men rímiligt gjald verður rindað fyri rættin at ala á føroysku firðunum.

Gjaldið, sum rindað verður fyri rættin at ala á føroysku firðunum, verður sett saman av tøkugjaldi og einum eyka skatti á tann partin av skattskyldugu inntøkuni, sum stavar frá virkseminum frá smoltframleiðslu til sjógvaaling og tøku.

Tilfeingis/loyvisskattur 2011-2015

Líknandi lóggáva var galdandi árinum 2011 til 2015.

Við lógtingslóg nr. 133 frá 28. desember 2010 varð nýggj § 30b sett í skattalógina, sum álegði inntøku frá fiski- og alivinnu ein tilfeingis/loyvisskatt á 2,5% av skattskyldugari inntøku, hægri enn 1.000.000 kr. Í serligu viðmerkingunum stendur, at sum inntøka frá alivinnu er at rokna inntøka, sum stavar frá smolti umframt virksemini beinleiðis at ala fisk á sjónum. Í skattaroknskapinum hjá feløgum, sum høvdu inntøku frá fiski- og alivinnu, skuldi serstøk uppgerð gerast.

TAKS upplýsir, at í serstøku skattauppgerðini, sum varð nýtt árinum 2011-2015, varð skattskylduga inntøkan skilmarkað á sama hátt sum fyri partafelagsskatt. Heimildin at áseta nærri reglur í kunngerð varð ikki nýtt. Talan var so stutt, í roynd og veru, um ein eyka partafelagsskatt til tey partafeløg, sum høvdu beinleiðis inntøku frá fiski- og alivinnu. Við tí virksemini, sum tá var í alivinnuni, hevur tað helst ikki verið mettt neyðugt at skilmarka inntøku, sum stavar frá smolti og frá beinleiðis at ala fisk á sjónum, frá aðrari inntøku. Eyka skatturin á alivinnuna varð settur úr gildi frá og við inntøkuárinum 2014, og eitt tøkugjald varð sett í staðin.

Semjuskjalið frá 26. mars 2024 nýtir í høvuðsheitinum somu skilmarking av tí inntøku, sum er fevnd av eyka skattinum, sum tann, ið varð nýtt til eyka skattin á alivinnuna árinum 2011-2013.

Stór menning hevur verið í alivinnuni síðan tilfeingis/loyvisskattur seinast varð lagdur á alifyrtøkurnar, og feløgini hava ment annað virksemini, og fleiri lið eru í virðisketuni.

Í semjuskjalinum er tað ein greið fortreyt, at bert inntøka frá ávísimum parti av virkseminum verður áløgd ein eyka skatt.

Virksemið frá smoltframleiðslu til sjógva aling og tøku er fevnt av eyka skattinum, meðan inntøka, sum stavar frá framleiðslu áðrenn smoltframleiðslu, er ikki fevnd eyka skattinum, t.d. framleiðslu av fiskamjøli, olju og fóður. Skattskyldug inntøka, sum stavar frá framleiðslu eftir tøku er heldur ikki fevnd eyka skattinum, t.d. virðisøking.

Tey lið í virðisketuni, sum verða áløgd eyka skattin, eru so stutt í høvuðsheitinum lívfiskur, smoltstøðir, aling, FSV (tænastuskip til aling) og kryvjing.

Skattaskipanir í øðrum londum

Ymiskar skipanir eru, sum leggja serligan skatt á ávísar vinnur. Noreg hevur lagt ein tilfeingisskatt á sjógvaaling, ið verður útroknaður við støði í sonevnda yvirnormala vinninginum. Í hesi skipanini er neyðugt at skilmarka inntøku frá sjógvaaling frá aðrari inntøku hjá feløgnum. Semja er um, at talan er um eina samansetta skipan, sum krevur nógva fyrisiting og eftirlit.

Fíggjarmálaráðið er ikki kunnugt við skattaskipanir í øðrum londum, sum leggja eyka skatt á *skattskylduga inntøka* frá ávísnum liðum í eini samanhangandi virðisketu hjá feløgum í eini vinnu. Fleiri lond (t.d. Holland) leggja stigvaksandi skatt á feløg sum amboð at skatta inntøkur oman fyri eitt ásett mark, men ikki fyri ávís lið í eini virðisketu.

Skattskylduga inntøkan

Lógaruppskotið tekur støði í verandi skipan við partafelagsskatti, og leggur seg tætt at tí skipan, sum varð nýtt fyri alifeløgini árinum 2011-2014, við ávísnum tillagingum.

Ásett verður, at eyka skattur verður lagdur á inntøku, sum stavar frá

- 1) virkseimi á smoltstøðum,
- 2) aling av fiski á sjónum og tænastrup til aling (FSV),
- 3) tøku og kryvjing.

Við ásetingini verður alt virkseimi, sum eyka skattur verður álagdur, nevnt.

Ásett verður somuleiðis, at til skattskyldugu inntøkuna telist ikki inntøka frá m.a.:

- 1) framleiðslu av fiskamjøli, lýsi og alifóðri,
- 2) virðisøking i framleiðsluni (VAP).

Ásetingin tilskilar inntøku frá virkseimi, sum greitt fellur uttan fyri skattskyldugu inntøkuna. Endamalið við ásetingini er at avmarka møgulig tulkingarivamál. Nevndu dømini viðgera ikki út í æsir, hvør inntøka fellur uttan fyri eyka skattin.

Loysnin, sum verður skotin upp, er ikki uttan vansar. Ein skipan, sum leggur hægri skatt á ávíst vinnuligt virkseimi, víkur frá sonevndu meginregluni um skattligan neutralitet og eggjar til skattahugsan, t.d. at áseta prís í handli millum feløg í samtaki, sum víkur frá tí prisi, ið vanliga verður ásettur millum óheftar partar. Eisini kann tað ávirka, hvussu t.d. kapitalkostnaður verður skipaður. Hetta eru væl kendar avbjóðingar innan t.d. skatting av samtøkum, serliga altjóða.

Skattauppperðin

Lógaruppskotið áleggur alifeløgum at gera serstaka skattauppperð.

Hjá felagi, sum bert hevur inntøku, fevnd av eyka skattinum, er eyðsæð ikki neyðugt við serstakari uppperð. Eyka skattur verður í hesum føri roknaður eins og vanligi partafelagsskatturin við grundarlagi í skattaroknskapinum hjá felagnum.

Samtak, har dótturfeløg eru skipað eftir slag av virkseimi, kunnu somuleiðis nýta skattaroknskapin hjá dótturfeløgnum, um alt virkseimið í felagnum er fevnt av eyka skattinum.

Serlig skattauppgerð skal sostatt bert latast inn, tá ymisk sløg av virkseml eru í sama felag, bæði tá talan er um alifelag, sum hevur alt sítt virkseml skipað í einum felag, og tá dótturfelag í samtaki hevur virkseml, sum er fevnt av eyka skattinum umframt virkseml, sum er undantikið.

Fyrisitingarlíga byrðan at gera serlíga skattauppgerð stendur ikki mát við ta upphædd, sum skal gjaldast, tá alifelagið bert hevur smávegis av virkseml, ið ikki er fevnt av eyka skattinum. Fyri at lætta um fyrisitingarlíga undir hesum umstøðum verður skotið upp, at alifelag í staðin fyri at lata inn serstaka uppgerð, kann velja at gjalda eyka skattin av allari skattaskyldgari inntøku hægri enn 30.000.000 kr. Er alifelagið samskattað sbrt. § 9 í ásetingarlógini verður eyka skatturin goldin av allari samanlagdu skattskyldugu inntøkuni hjá feløgnum, sum eru við í samskatingini. Endmálið við ásetingini er at avmarka frádráttin til í mesta lagi eitt felag í einum samtaki. Skattlíga virðið av frádráttinum er 2.400.000 kr.

Skotið verður upp at heimila landsstýriskvinnuni at áseta nærri reglur viðvíkjandi serstøku skattauppgerðini. Tað verður neyðugt at greina nøkur viðurskifti nærri í kunngerð, t.d. undir hvørjum umstøðum neyðugt ikki er við serstakari uppgerð, tí vanlíga skattauppgerðin er nøktandi, um krøv til uppseting og nágreining av ymisku inntøkunum.

§ 30c, stk. 2 nevnr út í æsir tað virkseml, sum verður álagt eyka skatt, og í stk. 3 eru dømi nevnd, sum lýsa, hvat ikki er fevnt av eyka skattinum. Nevndu dømi eru ávíkavist framleiðsla áðrenn smoltframleiðslu og eftir tøku. Taka tulkingarivamál seg upp um, um ávís inntøka er fevnt at eyka skattinum, verður ásetingin í stk. 2 sum meginreglu tulkað avmarkandi.

Um royndirnar við at gera serstaka skattauppgerð vísa, at tørvur er á at skilmarka markið millum § 30c, stk. 2 og 3 meira neyvlíga, verður hetta ásett í kunngerð.

Samanspæl við partafelagsskattin

Talan er um ein eyka skatt, ið verður álagdur umframt partafelagsskattin. Eyka skatturin ávirkar ikki partafelagsskattin, ið skal gerast upp eins og híartil.

1.5. Ummæli og ummæliSSkjal

...

(Sí nr. 1.2.1.6. í rundskrivinum um lógarsmíð).

Kapittul 2. Avleiðingarnar av uppskotinum

2.1. Fíggjarligar avleiðingar fyri land og kommunur

Inntøkan frá eyka skattinum er treytað av úrslitinum í vinnuni. Verður støði tikið í, at árligi vinningurin frá smoltframleiðslu til tøku liggur um eina mia. kr. árliga, verður serstaki skatturin 80. mió. kr. árliga.

Skipanin fyri gjøld frá alivinnuni er sett saman av tøkugjaldi og eyka skatti á ein part av skattskyldugu inntøkuni. Tøkugjaldið minkar sannlíkt frá 2025, men eyka skatturin, ið verður álagdur fyri skattaárið 2025, verður goldin í miðjum 2026. Tískil má roknast við minni inntøku til landskassan í 2025. Frá 2026 skulu alifeløgini gjalda tøkugjald og eyka skatt. Nærri greining av væntaðari inntøku frá tøkugjaldi stendur í uppskoti til løgtingslóg um tøkugjald (lm-117/2023 s. 13).

Í semjuskjalinum stendur, at skipanin, sum skotin verður upp, krevur at brúka fremstu serfrøði og eftirlitsskipanir og at hetta verður tryggjað við neyðugari fígging og umsitingarligari orku.

Fíggjarmálaráðið metir, at neyðugt verður at seta starvsfólk at umsita og hava eftirlit við skipanini; millum annað verður neyðugt at styrkja eftirlitið við transfer pricing millum feløg innanlands.

Skotið verður upp, at eyka skatturin fellur til landið. Tøkugjaldið kann sambært skattalógini § 33, nr. 18 dragast frá skattskyldugu inntøkuni. Tøkugjaldið minkar sannlíkt við nýggju skipanini, og gevur hetta, alt annað líka, hægri inntøku frá partafelagsskattinum, og av hesum fáa kommunurnar 30%.

2.2. Umsitingarligar avleiðingar fyri land og kommunur

Við lógaruppskotinum fær TAKS eyka skattauppgerðir fyri alifeløgini. Neyðugt verður at seta fólk at umsita og hava eftirlit við skipanini; millum annað verður neyðugt at styrkja eftirlitið við transfer pricing millum feløg innanlands.

2.3. Avleiðingar fyri vinnuna

Alifeløgini verða ávirkað av uppskotinum. Alifeløgini verða áløgd ein eyka skatt á skattskylduga inntøku av virkseminum frá smoltframleiðslu til sjógvaaling og tøku. Eyka skatturin krevur, at alifeløgini í sínum skipanum gera skrásetingar, sum eru neyðugar fyri at gera upp tann partin av skattskyldugu inntøkuni, ið verður áløgd eyka skattin. Harumframt fer skipanin at krevja stórri fyrisitingarliga orku hjá feløgnum.

2.4. Avleiðingar fyri umhvørvið

Lógaruppskotið hevur ikki avleiðingar fyri umhvørvið.

2.5. Avleiðingar fyri serstøk øki í landinum

Lógaruppskotið hevur ikki avleiðingar fyri serstøk øki í landinum.

2.6. Avleiðingar fyri ávísar samfelagsbólkar ella felagsskapir

Lógaruppskotið hevur ikki avleiðingar fyri ávísar samfelagsbólkar ella felagsskapir.

2.7. Millumtjóðasáttmálar á økinum

Ongin viðkomandi millumtjóðasáttmáli er á økinum.

2.8. Tvørgangandi millumtjóðasáttmálar

Ongin viðkomandi tvørgangandi millumtjóðasáttmáli er á økinum.

2.9. Markaforðingar

Lógaruppskotið verður ikki mett at elva til markaforðingar.

2.10. Revsing, fyrisitingarligar sektir, pantheimildir ella onnur størri inntriv

Lógaruppskotið inniheldur ikki ásetingar um revsing, fyrisitingarligar sektir, pantheimildir ella onnur størri inntriv. Galdandi reglur í skattalógini hesum viðvíkjandi fevna somuleiðis um eyka skattin.

2.11. Skattir og avgjöld

Talan er um eitt skattauppskot.

2.12. Gjöld

Lógaruppskotið hevur ikki ásetingar um gjöld.

2.13. Áleggur lógaruppskotið likamligum ella lögfrøðiligum persónum skyldur?

Lógaruppskotið áleggur alifeløgum eina skyldu at lata inn serstaka uppgerð í skattaroknskapinum. Uppgerðin verður latin inn saman við sjálvuppgávuni. Neyðugt er við serstakari uppgerð, tí eyka skatturin verður bert lagdur á ein part av skattskyldugu inntøkuni.

2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?

Í § 30 c, stk. 6 verður heimilað landsstýrisfólkinum at áseta nærri reglur um serstøku skattauppgerðina. Tað verður neyðugt at greina nøkur viðurskifti nærri í kunngerð, t.d. undir hvørjum umstøðum neyðugt ikki er við serstakari uppgerð, tí vanliga skattauppgerðin er nøktandi, um krøv til uppseting og nágreining av ymisku inntøkunum o.s.fr.

2.15. Gevur lógaruppskotið almennum myndugleikum atgongd til privata ogn?

Lógaruppskotið gevur ikki almennum myndugleikum atgongd til privata ogn uttan rættarúrskurð.

2.16. Hevur lógaruppskotið aðrar avleiðingar?

Lógaruppskotið verður ikki mett at hava aðrar avleiðingar enn tær, sum eru nevndar omanfyri.

2.17. Talvan: Yvirlit yvir avleiðingarnar av lógaruppskötinum
(Sí nr. 1.2.2.17. í rundskrivinum um lógarsmíð).

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggjarligar ella búskaparligar avleiðingar	Ja	Nei	Nei	Nei	Ja
Umsitingarligar avleiðingar	Ja	Nei	Nei	Nei	Ja
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

Kapittul 3. Serligar viðmerkingar

3.1. Viðmerkingar til ta einstøku greinina

Til § 1

Til stk. 1

Eyka skatturin ávirkar ikki partafelagsskattin, ið skal gerast upp eins og higartil. Partafelagsskatturin skal so stutt ikki dragast frá í sambandi við uppgerð av eyka skattinum, móttvegis tøkugjaldi, ið verður roknað sum ein kostnaður.

Alifeløgini verða við uppskotinum áløgd ein eyka skatt á ein part av skattskyldugu inntøkuni. Skattskylduga inntøkan verður gjørd upp á sama hátt sum fyri partafelagsskatt, tó avmarkað til tað slag av virksemini, sum er nærri ásett í stk. 2 og 3. Tað vil siga, at t.d. undirskot frá framleiðslu, sum ikki er fevnd eyka skattinum, td. fóðurframleiðsla og virðisøking, kann sostatt ikki trekkjast frá.

Galdandi lóggáva um aling hevur greiðar ásetingar um, hvør kann reka vinnuliga alivinnu, og neyðugt er tí ikki at hava serstaka áseting í skattalógini um, hvørji feløg eru fevnd at eyka skattinum (subjektiv skattskylda).

Inntøkuhugtakið (fæbundna skattskyldan) verður í høvuðsheitinum ásett við eftir somu skilmarking sum varð nýtt sum í løgtingslóg nr. 133 frá 28. desember 2010, tá eyka skattur varð lagdur á alivinnuna árinum 2011-2013.

Eftir skattalógini verður bert inntøka frá alivirksemini í Føroyum roknað til skattskyldugu inntøkuna, og eyka skatturin fevnir tískil bert um virksemini frá alivinnu í Føroyum. Inntøka frá t.d. føstum rakstrarstaði ella dótturfelag uttanlands er eftir galdandi lóggávu ikki skattskyldug inntøka í Føroyum, og tað er heldur ikki møguligt at draga undirskot frá hesum virksemini í skattskyldugu inntøkuni. Neyðugt er tí ikki at hava serstaka áseting í skattalógini um sonevnda territoriala skatting fyri alifeløg, sum hava virksemini uttanlands.

Til stk. 2

Ásetingin nevnir út í æsir tað virksemini, sum verður álagt eyka skatt.

Til stk. 3

Endamálið við ásetingini er avmarka skilliga, hvat virksemini ikki er fevnt av eyka skattinum. Ásetingin lýsir ikki út í æsir, hvat er undantikið.

Sum virðisøking er at rokna einhvør virking, góðsking og framleiðsla, sum hækkar virði á framleiddu vøruni eftir kryvjing, t.d. tilvirkan av liðugvørum og framleiðsla av údráttur.

Til stk. 4

Hevur alifelag, ella felag í samtaki, bert inntøku, fevnd av eyka skattinum, verður skatturin roknaður eins og vanligi partafelagsskatturin við grundarlagi í skattaroknskapinum hjá felagnum. Neyðugt er ikki at lata inn serstaka uppgerð.

Samtak, har dótturfeløg eru skipað eftir slag av virksemini, kunnu somuleiðis nýta skattaroknskapin hjá dótturfeløgnum, um alt virksemini hjá dótturfelagnum er fevnt av eyka skattinum.

Serlig skattauppperð skal sostatt bert latast inn, tá ymisk sløg av virkseml eru í sama felagi.

Til stk. 5

Ásetingun loyvur undantøku frá skylduni at lata inn serstaka skattauppperð fyri alifeløg. Felagið kann í staðin gjalda eyka skattin av skattskyldugu inntøkuni sambært skattauppperðini við einum frádrátti. Endamálið við ásetingini er at lætta um fyrisingarliga hjá alifeløgum, sum bert hava smávegis av virkseml, sum ikki er fevnt av eyka skattinum.

Frádrátturin er eftir sínum endamál bert ætlaður at verða nýttur einaferð, uttan mun til, um felagið hevur alt sítt alivirkseml í einum felag, ella um alifelagið t.d. er í einum samtaki. Tí verður ásett, at um alifelag er samskattað sbt. § 9 í ásetingarlógini, verður eyka skatturin goldin av allari samanlagdu skattskyldugu inntøkuni hjá feløgnum, sum eru við í samskatingini.

Til stk. 6

Heimild at áseta nærri reglur fyri, eftir hvørljum treytum serstøk skattauppperð skal latast, um uppseting o.a.

Til stk. 7

Eyka skatturin verður goldin eftir somu reglum sum fyri skatt hjá partafeløgum.

Til stk. 8

Eingin viðmerking.

Til § 2

Eftir uppskotinum skal lógin fáa gildi frá 1. januar 2025 eins og lógtingslóg um tøkugjald (lm-117/2023).

Fíggjarmálaráðið, 18.09.2024.

Ruth Vang
landsstýriskvinna

/ Bjarni Askham Bjarnason

Yvirlit yvir fylgiskjøl:

Fylgiskjal 1: Semjuskjal: Langtíðarsemja um tvíliðaða gjaldskipan fyri alivinnuna

Fylgiskjal 2:

Fylgiskjal 3: